



Ċirkulari P&SD Nru. 03/2020

People & Standards Division
L-Uffiċċju tal-Prim Ministru
3, Pjazza Kastilja
Il-Belt Valletta VLT 1062

13 ta' Marzu 2020

Lil: Segretarji Permanenti
Diretturi Ġenerali
Diretturi
Kapijiet tad-Dipartimenti
Kapijiet tal-Entitajiet

LEAVE GĦAL KWARANTINA RELATAT MAL-CORONA VIRUS

B'referenza għaċ-Ċirkolarijiet P&SD 01/202 u 02/2020 qed tingieb għall-attenzjoni tal-impjegati l-lista aġġornata tal-pajjiżi u reġjuni bi trażmissjoni sostanzjali, kif indikat mis-Supretendent tas-Saħħa Pubblika: **Italja, Franza, Ġermanja, Żvizzera, Spanja, Ċina (inkluż Hong Kong), Korea t'Isfel, Ġappun, Singapor, u Iran.** Jista' jkun hemm aġġornamenti ulterjuri kif indikat mill-awtoritajiet tas-saħħa.

Il-miżuri l-ġodda kif imposti mill-awtoritajiet tas-saħħa issa se jkunu qed japplikaw:

1. Kwarantina mandatorja għal dawn il-pajjiżi ġodda mill-11 ta' Marzu 2020 għal kull min ġie Malta minn **Franza, Ġermanja, Żvizzera u Spanja;**
2. Awto-Kwarantina personali għal min ġie Malta mill-pajjiżi msemmija hawn fuq fl-14-il jum ta' qabel il-11 ta' Marzu;
3. Kwarantina mandatorja għal kull min ġie Malta mill-**Italja, Ċina (inkluż Hong Kong), Korea t'Isfel, Ġappun, Singapor, u l-Iran** f'dawn l-aħħar 14-il jum u għall-jiem li ġejjin;
4. Impożizzjoni ta' €1,000 għal kull darba li tinkiser il-kwarantina;
5. L-ivvjagġar mhux essenzjali lejn żoni bi trażmissjoni lokali mhuwiex irrakkomandat.

Bħalma diġà ġie avżat fiż-żewġ ċirkolarijiet preċedenti l-impjegati huma eliġibbli biex japplikaw għal-leave tal-Kwarantina għal 14-il jum mid-data li l-aħħar kienu esposti kif indikat fil-miżuri ġodda elenkati hawn fuq. L-eliġibilità għal Leave għal Kwarantina tapplika għal dawk li jkunu vjaġġaw lejn il-pajjiżi li **għadhom kif ġew miżjuda** qabel it-12 ta' Marzu.

Dawk li jsiefru wara t-12 ta' Marzu xorta waħda se jkunu obligati li jsegwu il-miżuri l-godda tal-Kwarantina mandatorja ta' 14-il jum malli jirritornaw, kif applikabbli bil-liġi, madankollu mhux se jibbenefikaw mil-leave tal-kwarantina sakemm mhux għal vjaġġar urġenti approvat. F'każ ta' dijanjosi pożittiva, il-Leave għal Kwarantina jieqaf u l-Leave għall-Mard jibda japplika.

L-impjegati li vvjaġġaw lejn il-pajjiżi/regjuni affettwati huma mfakkra li għandhom jipprezentaw prova tal-vjaġġ lid-Direttur tal-People Management tal-Ministeru rispettiv, għal verifika neċessarja mas-Supratendent tas-Saħħa Pubblika.

Il-manigment għandu l-prerogattiva li jżur id-djar tal-impjegati biex jivverifika li dawn baqgħu d-dar waqt il-perjodu tal-Leave għal Kwarantina, dan minbarra ż-żjarat minn uffiċjali tal-infurzar fuq parir mill-Awtoritajiet tas-Saħħa.

Il-kontenut ta' din iċ-ċirkolari għandu jingiebu għall-attenzjoni tal-uffiċjali pubbliċi kollha kif ukoll tal-entitajiet pubbliċi kollha li jaqgħu taħt r-responsabbiltà tagħkom.

Joyce Cassar PhD

Segretarju Permanenti

People & Standards Division